

Guðrið útgávukonsert í Gøtu

Leygardagin 21. septembur verður undanútgávukonsert í Losjuni í Gøtu við songkvinnuni Guðrið Hansdóttir. Við sær hevur hon Rannvu Jacobsen, sum skal seta hol á kvøldið. Guðrið hevur júst útgivið sína fyrstu fløgu, Love is Dead, og tó at Guðrið ofta evur spælt í Losjuni fyrr, so verður hetta fyrstuferð hon hevur eina útgávu við sær, og eisini fyrstuferð hon hevur bólkk við. Tónleikasamtakið GRÓT skipar fyri konsertini, og hon byrjar klokkan 21 leygarkvøldið.



Eftirlýsa brúkaraumboðsmann

Samtak heitir á lögtingið um at seta brúkaraumboðsmannin á stovn. Landsstýrismaðurin við vinnumálum umframt aðrir samgonguflokkar hava á fundi við fakfeløginum lovað, at nú skal føroyski brúkarin tryggjast. Breið semja hevur verið um henda týðningarmikla stovn, sum var ein natúrligur partur av marknaðarføringslógini, sum júst hevur verið til hoyringar. Júst hví brúkaraumboðsstovnurin hvarv, er tað ongin sum rættiliga kann siga, men lögtingið hevur heimild at fáa brúkaraumboðsstovnin á dagsskránni aftur. Fyri føroyska brúkaran er neyðugt við einum slíkum stovni og lógum annars, sum tryggja rættin hjá brúkarum. Eisini undrast Samtak á ikki hava fingið uppskotið um nýggja marknaðarføringslóg til hoyringar frá Vinnumálaráðnum.

Oljudálking fyri tingið



Í Reykjavík hevur ongin oljudálking verið seinastu 20 árin, meðan tað hava verið heili 62 í Havn bara seinastu seks árin. Savnsmynd

Nú mugu áhaldandi oljudálkingarnar steðgast. Vit skulu bara hava politiskan vilja til at seta neyðugu tiltøkini í verk. Hetta sigur tingmaður, sum hevur reist dálkingina av sjónum á Løgtingi við fyrispurningi til landsstýrismannin í umhvørvismálum

UMHVØRVI

Kári Mikkelsen
karim@sosialurin.fo

Nógvu oljudálkingarnar seinnu árin hevur fingið javnaðartingamannin, John

Johannesen, at reisa málið á Føroya Løgtingi við skrivligum fyrispurningi til Jacob Vestergaard, landsstýrismannin í umhvørvismálum. John Johannesen sigur, at ætlanin er, at fyrispurningurin skal skunda undir eina politiska loysn á hesum álvarsama umhvørvistrupulleika, Í fyrispurninginum spyr tingmaðurin, hvørji stig landsstýrismaðurin fer at taka fyri at steðga áhaldandi oljudálkingunum í føroyskum havnum og firðum. Hann vísir til grein í Sosialinum fríggjadagin, har tað kemur fram, at tað síðani 2001 hava verið staðfestar 62 oljudálkingar á Havnarvág síðani 2001. Í 24 førum

eru dálkingarnar á Havnarvág meldaðar til Fútan, men sambært kommununi eru bert sjei av málunum avgreidd. Í tveimum førum varð bót givin fyri dálkingina. Onnur bóttin var 500 krónur og hin 3.500 krónur. Sostatt eru tað tilsamans útskrivaðar bøtur uppá 4.000 krónur fyri 62 staðfestar oljudálkingar. Fyrispurningurin hjá John Johannesen er býttur upp í seks partar. - Hvørji stig ætlar landsstýrismáðurin at taka fyri at steðga áhaldandi oljudálkingunum í føroyskum havnum og firðum? - Er landsstýrismáðurin nøgdur við lógarverkið viðvíkjandi oljudálkingum? Um ikki, hvørjar

dagføringar heldur hann so vera neyðugar - Er landsstýrismáðurin sinnaður at virka fyri eini nullloysn á hesum øki, har vit seta okkum fyri, at oljudálkingar als ikki skulu koma fyri í Føroyum? Og hvussu heldur landsstýrismáðurin, at slík loysn kann røkka - Heldur landsstýrismáðurin núverandi revsitiltøk fyri oljudálking vera á hædd við tey hjá øðrum sjóvinnutjóðum, ið vit samanbera okkum við? - Hvørji revsitiltøk heldur landsstýrismáðurin vera rímlig at seta í verk ímóti teimum, ið av ósketni og berum gáloysni dálka føroyskar havnir og firðir við olju?

- Er landsstýrismáðurin kunnugur um, at mál um oljudálkingar hava ilt við at verða avgreidd hjá Fútanum, og hvat ætlar landsstýrismáðurin sær at gera við hetta? Í viðmerkingunum til fyrispurningin stendur, at oljudálkingar eru vorðnar ein alt ov vanligur trupulleiki í Føroyum. Og tíverri tykist politiska huglagið hesum viðvíkjandi ikki vera frægari enn at yppa øksl, suffa og siga »aftur nú«. **Reykjavík sum fyrmynd** John Johannesen staðfestir, at hetta er ein álvarsamur trupulleiki fyri føroyska

samfelagið, og enn meira fyri umhvørvíð. Somuleiðis er atgerðarloysið á hesum øki beinleiðis í andsøgn til aðalmálið í Vijsón2015, um at »umhvørvíð skal vera frítt fyri mannelvdari dálking og náttúruinntrevum, sum kunnu hótta heilsu menniskjanna og fjølbroytni og vakurleika náttúrunnar«. Tingmaðurin hjá Javnaðarflokkinum heldur tað vera vert at leggja til merkis, at tað sambært somu grein í Sosialinum eru 20 ár síðani seinastu oljudálkingina í Reykjavík Havn. Afturí móti eru tær 62 oljudálkingarnar í Tórshavnar Havn síðani 2001 ræðulig hagtøl, heldur hann.